

Vol 41
Nru 207
Jannar - Marzu 2020

L-ART

Imqaddsa

RIVISTA BIBLIKA



Rivista Biblika
li toħroġ kull tliet xhur
mill-Kummissarjat tal-Art
Imqaddsa tal-Provinċja
Franġiskana Maltija

EDITUR:

P. Twanny Chircop OFM
Kummissarju
tal-Art Imqaddsa

BORD EDITORJAL:

P. Marcello Ghirlando OFM
P. Noel Muscat OFM
Mr. Louis Casha

DISTRIBUZZJONI:

Fra. Lorrie Zerafa OFM

ABBONAMENT:

€10 fis-sena
€15 jew aktar Sostenitur

Kummissarjat
tal-Art Imqaddsa
8, Triq Santa Lucija,
Valletta, VLT 1213
Malta.
Tel: 2124 2254

DISINN U STAMPAR:

Best Print Co. Ltd

Il-Materjal kollu li jidher
f'din ir-Rivista
huwa Copyright ©
tal-Kummissarjat tal-Art
Imqaddsa u l-Edizzjoni
TAU, 2019

comalt@ofm.org.mt
www.ofm.org.mt

Qoxra Quddiem:
Il-Minaret Musulman fil-fdalijiet Kruċjati tal-Knisja ta' S. Ĝwann



6



16



21

26



6 Il-Qabar u l-Knejjes ta' San Ģwann Battista f'Sebaste

16 Il-Beatitudnijiet fl-Evanġelji ta' San Mattew u San Luqa

21 Il-Missjoni lebsa tal-Profeta Elija. (1)

26 Il-Gvernaturi Rumani fil-Palestina

33 Il-Qdusija fil-Ktieb tal-Apokalissi

42 Il-Liwjatan



FRUNTERI

DEJJEM

JINBIDLU

Fit-28 ta' Jannar 2020 il-President tal-iStati Uniti, Donald Trump, deher flimkien mal-Prim Ministru ta' Israel, Benjamin Netanyahu, u ġabbar il-pjan tiegħu għal paċi dejjiema bejn l-Israeljani u l-Palestinjani, bl-isem "Peace to Prosperity: A Vision to Improve the Lives of the Palestinian and Israeli People." Dan il-pjan, magħmul biss bejn l-Amerikani u l-Israeljani, besklużjoni tal-Palestinjani, li rtiraw minn kull negozjati minħabba l-fatt li Trump irrikonoxxa lil Ĝerusalem bhala kapitali ta' Israel, holoq mappa ġidha li fiha suppost li l-Palestinjani se jkollhom territorju li jistgħu jsejhulu Stat sovran.

Il-konflitt bejn Israel u l-Palestinjani ilu sejjjer għal dawn l-ahħar 72 sena, u b'mod partikulari mill-1967, meta Israel okkupa x-Xatt tal-Punent u l-iStrixxa ta' Gaza. Minn dak iż-żmien Israel beda proċess sistematiku ta' bini ta' insedjamenti li llum saru bliest kbar proprju fit-territorju okkupat, f'nofs l-irħula Palestini. Dan wassal għal mumenti ta' tensjoni u vjolenza, l-aktar waqt it-tieni intifada fl-2000-2002, li wasslet biex Israel jibni hajt ta' sigurtà madwar it-territorji Palestini, li qata' l-kuntatt bejn irħula u bliest Palestini u ġab ix-Xatt tal-Punent jidher quis "jigsaw puzzle", bi rqajja' ta' art li kienu ingħataw lill-Awtoritā

33



...editorjal

L-iStat tal-Palestina
kif gie ippjanat minn
Donald Trump



Palestinjana wara l-Oslo Accord tal-20 ta' Awwissu 1993 bejn il-Prim Ministru Israeljan Yitzhak Rabin u l-mexxej Palestinjan Yasser Arafat, bl-ghajnuna tal-President Amerikan Bill Clinton.

Is-sitwazzjoni matul dawn l-ahħar snin waslet għal waħda kritika, li fiha Israel kompla jibni l-insedjamenti minkejja l-kundanna tal-Ġnus Magħquda li tqis li dawn il-bliet huma illegali. Illum il-ġurnata 'il-fuq minn sitt mit elf Israeljan joqogħdu fil-bliet li inbnew f'territorju Palestinjan, l-aktar madwar Ĝerusalem u Betleħem, imma wkoll fuq l-gholjiet tas-Samaria.

L-ahħar daqqa ta' ħarta lill-proċess ta' paċi bejn Israel u l-Palestinjani kienet ir-rikonoximent ta' Ĝerusalem bħala kapitali ta' Israel, b'esklużjoni tar-rieda tal-Palestinjani li Ĝerusalem tal-İvant tkun rikonoxuta bħala l-belt kapitali tal-Palestina. Dan l-att li harrax il-pożizzjonijiet sar mill-President Amerikan Donald Trump fis-6 ta' Dicembru 2017. Minn dak il-mument l-iStati Uniti mexxew l-ambaxxata minn Tel Aviv għal Ĝerusalem, u l-Palestinjani ddikjaraw li ma ridux jirrikonox Xu iż-żejjed lill-iStati Uniti bħala qawwa politika li tagħmel medjazzjoni bejnhom u bejn l-Israeljani.

F'kelma oħra, l-azzjoni ta' Trump u Netanyahu ma hi xejn aktar ħlief pjan impost fuq il-Palestinjani mingħajr l-ebda kura tal-aspirazzjonijiet tagħhom. Fil-fatt, Netanyahu digħi ddikjara li, bħala riżultat tal-mappa ġidida li issa giet ippreżentata, Israel sejkollu d-dritt li jagħmel "annexation" tat-territorju kollu tal-Wied tax-Xmara Ĝordan, b'tali mod li l-Palestina se tkun kollha kemm hi ċirkondata minn Israel u ma hemm l-ebda żbzok naturali għall-Palestinjani biex jaqsmu għall-Ĝordanja. Fuq kolloks Israel se jiddikkjara wkoll li l-insedjamenti kbar tax-Xatt tal-Punent (eż. Ma'ale Adumim, Gilo, Homat Shmuel,

Gush Etzion, Ariel, u bosta bliest oħrajn) issa huma parti mit-territorju nazzjonali Israeljan, anke jekk mibnijin fuq art li l-Palestinjani jqisuhu tagħhom.

X'se jifdlilhom il-Palestinjani? Fil-prattika l-Palestinjani se jibqgħu kkonċentrati fl-irqajja' ta' artijiet li huma "enclaves" imdawrin minn insedjamenti Israeljani. Dawn jinkludu l-bliet ta' Hebron, Betlehem, Ramallah, Nablus, Jenin, Ġeriko, Tulkarem u Qalqilya, immexxijin mill-Awtoritāt Palestina, flimkien mal-iStrixxa ta' Gaza (li Israel irtira minnha fl-2015) u fejn hemm gvern immexxi mill-moviment Hamas, li hu meqjus bhala organizzazzjoni terroristika. Hemmhekk l-attakki ma jonqsux, kemm minn terroristi Palestina li jisparaw missili fuq bliest Israeljani fil-qrib, kif ukoll mill-forzi Israeljani li jirrispondu bil-bombardamenti li wasslu anke għal mumenti ta' gwerra bħall-“Operation Defensive Shield” tal-2014.

Harsa lejn il-mappa ta' Israel u l-Palestina turi fruntieri dejjem jinbidlu, imma li fil-fatt

ikomplu jikkumplikaw is-sitwazzjoni politika. Ghalkemm Israel jidher li jagħmel xi konċessjonijiet lill-Palestinjani, dawn jinkludu l-ħolqien ta' minn ta' madwar 40 kilometru li suppost li tgħaqeqad ix-Xatt tal-Punent ma' Gaza, bl-iskop li l-Palestinjani ma jghaddux minn territorju Israeljan imma jivvjaġġaw taħt l-art. Tinkludi wkoll xi rqajja' ta' art li Israel lest li jagħti lill-Palestinjani fid-deżert, qrib il-fruntiera mal-Eġittu, li suppost li jsiru żoni industrijali.

Min-naħa tagħhom il-Palestinjani rrifjutaw din l-offerta, ghaliex huma ma ġewx ikkonsultati bl-ebda mod, imma hu biss ftehim magħmul bejn Trump u Netanyahu, u jidher li jiddefendi l-interessi Israeljani, anke jekk Trump insista li l-Palestinjani issa sejkollhom Stat għalihom, basta jirrispettaw is-sigurta ta' Israel. Imma dan ifisser li l-hajt tas-sigurta u c-“check-points” militari se jibqgħu kollha hemm, anzi li issa l-firda se tkun drastika. Fil-fatt, il-pjan ma hu xejn aktar ħlief l-implementazzjoni ufficjali ta' sitwazzjoni li digħi teżisti, billi Israel digħi jikkontrola ż-żoni kollha li issa jrid jieħu għalih b'mod ufficjali.

Jidher čar li din il-qaghħda ta' incertezza hi frott ta' incertezza politika kemm f'Israel kif ukoll fil-Palestina. L-Israeljani ilhom sena shiħa bla gvern stabbli, u kellhom jagħmlu tliet elezzjonijiet f'sena, li l-ewwel tnejn minnhom kien inkonklusivi.

Netanyahu baqa' jiggverna semplicelement għax ma kienx hemm alternattiva. U l-istess ġara fil-Palestina, fejn Mahmoud Abbas ilu President għal diversi snin mingħajr possibilità li jsiru elezzjonijiet minħabba l-fidiet interni.

Forsi qatt ma kien hemm żmien li fih il-prospettiva ta' paċċi fl-Art Imqaddha kienet daqshekk fil-bogħod. Dan minkejja l-progress ekonomiku li jidher čar fil-każ ta' Israel, fejn is-sena li ghaddiet gew 4.5 miljuni ta' turisti, u li jinhass ukoll f'certi bliest Palestina bħal Betlehem. Imma taħt il-wiċċ sabiħ li jidher hemm moħbijsa tensjoni u problemi kbar, li fit hemm rieda tajba li jiġu solvuti.